

16 ta' Frar, 1954

Imhallee :

L-Onor. Dr. T. Gouder, LL.D.

Spiridione L. Mizzi pr. et ne. versus Emmanuele Falzon.

Interessi — Dekkorrenza — Art.1184 tal-Kodiċi Civili.

Il-liġi espressament tippreskrivi li għandhom jithallsu l-interessi bis-sitta fil-mija fis-sena mill-jum li fih l-obbligazzjoni kien imissha tigi ciegwita, jekk il-konvenzjoni tkun ta' natura kummerċjali; u b'hekk il-liġi tagħmel differenza markata mill-interessi civili bil-hamsa fil-mija fis-sena, li għad-dekkorrenza tagħhom hija rik-jesta l-konvenzjoni in mora tad-debitur b'att għudizzjarju.

Meta d-debitur huwa cert, u d-debitur ikun jaf, jew jista' faċilment jiddetermina l-ammont tad-dejn, il-massima "in illiquidis non fit mora" mhix applikabli.

Il-Qorti — Ret l-att ta' c-ċitazzjoni, li b'is l-attur nomine, wara li ppremetta li l-konvenut talbu biex ihallas lilu s-somma ta' £599. 18. 10, kwantu għal £455 għas-sorti dovuta b'sentenza ta' din il-Qorti tas-6 ta' Ottubru 1953 fil-kawża "Emmanuele Falzon vs. Spiridione Mizzi nomine", kwantu għal £35. 14. 0 għas-sebem ta' l-ispejjeż ta' l-istess kawża minnu dovuti, u kwantu għal £109. 4. 0 għall-interessi kummerċjali mid-9 ta' Novembru 1949; u li huwa għa hallas lill-konvenut is-somma ta' £533. 14. 10, fil-waqt li l-ammont komplissivament kellu jkun biss ta' £414. 1. 6, guar-raġuni illi l-interessi dovuti għandhom jammontaw biss għal £3. 6. 8, u mhux għal £109. 4. 0 li qiegħed jippretendi l-konvenut, u għal-hekk is-somma ta' £39. 13. 4 għet imhallsa indebitament lill-konvenut, in eċċess tal-kreditu tiegħu skond il-liġi għas-sorti, interessi u spejjeż, skond is-sentenza fuq imsemmija; u li l-konvenut fil-kawża fuq riferita, deċiża minn din il-Qorti ns-6

ta' Ottubru 1953, talab fl-att ta' citazzjoni l-kundanna ta' l-attur għall-hlas tas-somma ta' £490 jew somma oħra verjuri, u għalhekk din is-somma giet biss likwidata fl-imsemmija sentenza, u kwindi l-interessi huma biss dovuti mill-gurnata li din il-Qorti llikwidat il-kreditu tal-konvenut, attur f'dik il-kawża; talab li jiġi dikjarat u deċiż illi l-interessi kummerċjali dovuti lill-konvenut skond l-imsemmija sentenza tas-6 ta' Ottubru 1953, fil-kawża fl-ismijiet "Falzon vs. Mizzi nomine", għandhom jiddekorru biss mill-gurnata li l-Qorti fl-istess sentenza llikwidat is-somma lila dovuta minn dik li talab fl-att ta' citazzjoni, u li l-konvenut jiġi kundannat jirrestitwixxi lila s-somma ta' £39. 13. 4 li giet lill-istess konvenut indebitament imhallsa mill-istess attur in eċċess tal-kreditu tiegħu skond il-liġi, għar-raġunijiet premissi. Bl-interessi u bl-ispejjeż;

Omissis;

Tikkunsidra;

Illi, kwantu għall-fatti, fil-kawża li għaliha l-kontendenti għamlu riferenza fl-ismijiet "Falzon vs. Spiridione Mizzi nomine", deċiża minn din il-Qorti b'sentenza tas-6 ta' Ottubru 1953, il-konvenut, attur f'dik il-kawża, ippretenda ftehim ma' l-attur, konvenut f'dik l-istess kawża, li jaqsmu nofs kull wieħed il-profitti realizzati mill-bejgħ ta' żewġ karrozzi awtomobili "Humber Pullman Limousine 27 H.P., 1948 model", konsistenti daww il-profitti fid-differenza bejn il-prezz tal-kost u dak tal-bejgħ ta' l-istess karrozzi, u talab li l-konvenut nomine, l-attur fil-kawża preżenti, jiġi kundannat iħallas lila seħmu mill-imsemmija profitti, jiġifieri n-nofs ta' l-istess profitti, li huwa indika komplessivament fis-somma ta' £490 "jew somma oħra verjuri", bl-imghaxijiet kummerċjali u bl-ispejjeż;

Bis-sentenza fuq indikata giet sostnuta l-imsemmija pretenzjoni ta' l-attur, konvenut f'din il-kawża, u kwindi rikonnoxxut id-dritt tiegħu għal nofs il-profitti realizzati mill-bejgħ ta' l-imsemmijin żewġ karrozzi; u t-talba tiegħu giet milqugħa, imma limitatament għas-somma ta' £455, billi riżulta illi l-prezz tal-kost ta' kull karrozza kien ta' £1395, u waħda nbiegħet lil Paolo Busutti f'Marzu ta' l-1949 bil-prezz ta' £1750, u l-oħra f'Novembru 1949 lil Joseph Schembri bil-prezz ta' £1950. L-attur jippretendi illi l-interessi li hu għan-

du jhallas lill-konvenut skond it-talba ta' dan fil-kawza fuq indikata, u skond l-imsemmija sentenza, ghandhom jiddekorru mill-jum li fih giet pronuncjata dik is-sentenza, jigifieri mis-6 ta' Ottubru 1953. ghaliex, kif huwa jallega, is-somma dovuta mid-debitur giet likwidata b'dik is-sentenza, u mhux mill-gurnata li fha gew mibjughin il-karrozzi, ossija minn dik li fha giet mibjugha t-tieni karrozza, kif evidentement qiegħed jippretendi l-konvenut billi dan talabhom mid-9 ta' Ottubru 1949;

Tikkunsidra ad-dritt;

Illi fl-art. 1184 tal-Kodiċi Civili l-ligi espressament tipreskrivi li ghandhom jithallsu l-interessi bis-sitta fil-mija fis-sena mill-jum li fih l-obbligazzjoni tkun imissha giet eżegwita, jekk il-konvenzjoni tkun ta' natura kummerċjali; u b'hekk il-ligi tagħmel differenza markata mill-interessi civili bil-hamsa fil-mija fis-sena li għad-dekorrenza tagħhom, skond id-dispost ta' l-istess artikolu, hija rikjesta l-kostituzzjoni in mora b'att għudizzjarju. U r-raġuni għaliex fuq debitu kummerċjali likwidu u eżigibili d-dekorrenza ta' l-interessi hija "di pieno diritto" tinsab fil-fatt illi l-interessi jirrappreżentaw lukru li d-debitur jippercepixxi b'vantagg' proprju minn kapital li jispetta lill-kreditur tiegħu, li jista' ngwalment jagħmel profitt minn dawk l-interessi;

Illi d-debitu kummerċjali li l-attur kellu lejn il-konvenut meta nbiegħet it-tieni karrozza—l-attur kellu jhallas lill-konvenut meta tinbiegħ it-tieni karrozza, fol. 24 tergo tal-proċess relativ għall-kawza fuq riferita—kien likwidu u eżigibili; is-somma li huwa kellu jhallas kienet determinata u eżigibili; id-debitu kien likwidu, għaliex kien jikkonsisti preċiżament u sempliċement fin-nofs tad-differenza bejn is-somma minfuqa għall-akkwist tal-karrozzi, jigifieri tal-"cost price", u dik inkassata bhala prezz tal-bejgħ ta' l-istess karrozzi, u kwindi dak id-debitu kien ċert mhux biss in rigward ta' l-eżistenza, imma anki ta' l-estensjoni tiegħu; u għalhekk ma kienx kemm bżonn li jiġi likwidat, u l-Qorti ma għamlet l-ebda likwidazzjoni fis-sentenza fuq riferita, għaliex ma għamletx hief li kkonstatat kemm kienet id-differenza bejn il-prezz tal-kost u dak tal-vendita; u jekk in-nofs ta' dik id-differenza (id-debitu

ta' l-attur lejn il-konvenut) ma ikkorrispondiex eżattament għall-ammont indikat mill-konvenut, dana kien dovvut għall-fatt li huwa ma kienx jaf bi preċiżjoni l-prezz tal-bejgħ, u kien għamekk, evidentement, li taao dak l-ammont minnu ndikat "jew somma oħra verjuri". Din iċ-ċirkustanza, però, jigiġifieri li l-kreditur ma kienx jaf preċiżament għal kenm kien jaramonta l-kreditu tiegħu, ma jurix u ma tfixserx li kien hemm bżonn ta' likwidazzjoni, jekk id-debitur kien jaf għal kenm kien jaramonta d-debitu tiegħu;

Inoltre, hu ritenut fil-gurisprudenza illi, meta d-debitur jkun ċert, jekk id-debitur jkun jaf, jew jista' faċilment jidde-termina l-ammont kif fil-każ *seta'* jagħmel, il-massima "in illiquidis mora non contrahitur" mhix applikabili. "La massima in liquidandis non fit mora" intanto è da accogliersi in quanto la illiquidità del debito venga per sé stessa a costituire quella causa estranea al debitore e a lui non imputabile". "Quando il debito è certo, ed il debitore può facilmente determinare l'ammontare, si rende inapplicabile il principio in liquidandis non fit mora" (App. Venezia, 24 aprile 1908, Comune di Verona c. Società Gas di Verona, Temi 938; Cassaz. Napoli 11 gennaio 1908, Di Mario c. Società pel Risanamento di Napoli; Corte li App. 48, Dir. e Giur. XXIII, 692);

Illì għaldaqshekk il-konvenut, b'dispożizzjoni espressa u ċara tal-liġi, għandu d-dritt li jeżiġi l-interessi tas-sitta fil-mija (6%) fis-sena fuq is-somma ta' l-imsemmi kreditu tiegħu mill-jum li fih dak il-kreditu kien eżiġibili, jigiġifieri mill-jum li nbiġgħu l-karrozzi, ossija mill-jum li fih giet mibjugħa t-tieni waħda. il-konvenut, kreditur ta' l-attur fis-somma ta' nofs il-profitti hu "di pieno diritto" kreditur anki ta' l-interessi dekorsi mill-jum li fih l-attur, debitur tiegħu, kellu jagħtih dik is-somma sal-gurnata tal-pagament;

Illì wkoll, għaldaqshekk, meta l-konvenut, bhala attur fil-kawża fuq riferita, ulab il-hlas tal-lukri kummerċjali, hu if-formula sewwa t-talba tiegħu skond dak li jagħtih il-liġi, u kwindi għall-interessi kollha skaduti anterjorment għaċ-ċitazzjoni, billi l-liġi tirrikonossih "di pieno diritto" kreditur anki tal-lukri mill-jum li fih id-debitur kien imissu adempixxa l-obbligazzjoni tiegħu billi jagħtih u jhallas lilu l-imsemmija som-

ma determinata ta' nofs il-profitti fuq riferiti; u kwindi s-sentenza li laqgħet dik it-talba tiegħu ġenerika għall-interessi ma setgħetx ma laqgħethiex għall-lukri kollha li skond il-liġi huwa għandu dritt għalihom — fil-każ mill-jum li l-kapital kien dovut. Kieku giet speċifikata xi data oħra riferibilmont għad-dekorrenza tal-lukri, per eżempju l-jum tas-sentenza, jew il-jum tan-notifika taċ-ċitazzjoni, jew tan-notifika ta' xi att ieħor għaddekk il-jum, allura, non ostante li l-interessi huma dovuti "ipso jure" minn qabel, is-sentenza ma kienetx tkun akkordata anki dawk l-interessi dovuti "ipso jure" u skaduti fiż-żmien ta' qabel, l-għaliex f'dak il-każ kien ikun ġie vjolat il-preċett proċedurali li s-sentenza ma tistax tagħti iżjed minn dak li jkun intalab — vjolażżjoni li ċertament ma tirrikorrix fil-każ li jiġu ġenerikament mitlubin l-interessi skond il-liġi, mingħajr ebda indikazzjoni taż-żmien tad-dekorrenza tagħhom, u s-sentenza tilqa' t-talba, l-għaliex is-sentenza f'dan il-każ tkun tat preċiżament dak li jkun ġie mitlub, jiġifieri l-interessi skond il-liġi, li huma, skond l-istess liġi, dawk tas-sitta fil-mija fis-sena mill-jum li fih l-obbligazzjoni kummerċjali kien imissha għet eżegwita bil-ħlas tas-somma determinata dovuta;

Ġie, anzi, ritenut mit-tribunali taljani — anki fil-liġi tal-jana debitu kummerċjali likwidu u eżiġibili ta' somma ta' flus jipproduċi interessi "di pieno diritto"—illi "il solo fatto che il creditore non abbia chiesto gli interessi, costituenti per legge un credito liquido, non importa rinuncia ai medesimi"; u li, anki f'dan il-każ ta' difett ta' talba ta' dawk l-interessi, jittiehed kalkolu tagħhom, għaliex il-kreditur ta' debitu skadut huwa "di pieno diritto" kreditur anki ta' l-interessi dekorsi mill-ġurnata ta' l-iskadenza sa dik tal-pagament; tant li l-kompetenza "per valore" tiġi, anki f'dak il-każ, stabbilita avut rigward għas-somma kapitali u għall-interessi skaduti anterjorment. "Se al momento della citazione il credito è composto del capitale e degli interessi scaduti, il pretore deve ritenersi incompetente per valore, perchè gli si chiede una parte di un credito maggiore di lire 1500" (Tribunale di Commer-

cio di Venezia, 27 agosto 1884, Annuario critico di giurisprudenza commerciale 1884, no. 68) :

Għall-motivi premessi :

Tirrespingi l-istanza, bl-ispejjeż.
